

NERIK MIZZI (1885-2018) – 133 SENA MINN TWELIDU (2) L-ewwel politiku li insista b'mod ċar għal indipendenza fil-Commonwealth

Joe Calleja

L-isfortuna għal Nerik kienet li Donati lahaq miet f'Parigi, qabel gie lura Malta biex hu, refugjat anti-Faxxista, ikompli jgħin fid-difiża tal-lingwa u l-kultura Taljana f'pajjiżna.

Nerik kien 'jiġġustifika' l-imhabba tiegħu għall-Italjanità b'dawn il-kliem "Ommok xorta tibqa' ommok, anki jekk issir mara tar-triq".

It-tqabbil qarrieqi tad-difiża tal-lingwa u l-kultura Taljana mal-Faxxizmu, kien hemm min inqada bih, anki fi hdan l-istess PN, bħala skuża, biex fit snin wara jitlaq mill-partit. Hallsiha li fit wara reġa' lura, forsi għax ftakar f'diskors li kien għamel fl-1932, fejn kien iddefenda l-Latinità (jiġifieri l-Italjanità) ta' Malta, għax biex inkunu Ewropej irridu nkunu Latini. Eżatt it-twenmin ta' Nerik!

Il-prinċipji fundamentali tal-PN kienu dejjem il-harsien tat-tradizzjonijiet insara tal-pajjiż u l-harsien tad-drittijiet tagħna bħala poplu.

L-ewwel programm mahsub fit-tul kien proprju dak tal-1932, meta l-PN iddikjara bl-aktar mod ċar dak li kien ilu jgħid Nerik, jiġifieri, "Fi hsiebna nitolbu li Malta titneħħa minn taht il-Ministeru tal-Kolonji u tmur taht il-Ministeru tad-Dominji."

Aktar tard huwa spjega eżattament x'ried jgħid biha *Dominion Status* (jew *Responsible Status*, kif beda jissejjah wara l-gwerra). Fl-1945 hu qal li dan kien ifisser 'regim ta' indipendenza fil-British Commonwealth of Nations'. **Kien Nerik Mizzi, għalhekk, l-ewwel politiku Malti li insista b'mod ċar għal indipendenza, fil-Commonwealth.**

Ir-rebħa kbira tal-1932
Imma mmorru lura lejn it-Tletinijiet: Il-PN rebħa b'aktar

Wara vjaġġ twil u mimli periklu bil-baħar u bil-ferrovija li beda fit-13 ta' Frar 1942, id-deportati ttehdru f'kamp fl-Uganda. Hemmhekk, Nerik Mizzi seta' insista għal trattament preferenzjali. Izda hu pprefera li joqgħod ma' hbiebu d-deportati.



Nerik Mizzi jiffirma r-ritratti tiegħu lill-partitarij fit-18 ta' Novembru 1950 f'riċeviment li sar fil-Lukanda Phoenicia wara s-suċċess li kien kiseb il-Partit fl-elezzjoni tal-1950

minn żewġ terzi tal-voti fl-elezzjoni tal-1932. Magġoranza assoluta. Minnufih bdew it-thejjijiet biex delegazzjoni ministerjali tmur Londra halli titlob *Dominion Status* għal Malta.

Lura Malta, il-ministri kellhom dimostrazzjonijiet kbar ta' appogg. Il-Gvern Kolonjali Ingliż beda jippanikja u sab skuża banali biex fl-20 ta' Settembru 1933, b'"kumbinazzjoni" proprju f'jum twelid Nerik, xolja hesrem lill-Gvern u rtira l-Kostituzzjoni. **Jum iehor sfortunat għalih.**

Wara sitt snin, fl-1939, waqqaf Kunsill Governattiv b'10 membri eletti (b'Malta maqsuma f'żewġ distretti biss). Nerik Mizzi gie elett bl-ikbar numru

ta' voti fost it-tliet kandidati li tella' l-PN, li kienu jinkludu wkoll lil Ugo Mifsud u Ġoġ Borg Olivier. Carmelo Mifsud Bonnici kien telaq mill-PN, u hareġ għal rasu f'partit li sejjahlu Nazzjonalista Indipendenti, izda ma kienu elett.

L-aktar paġna kerha fl-istorja politika ta' pajjiżna hi dik li grat lil aktar minn mitt ruh li ġew internati bejn l-1939 u l-1940; u aktar tard, id-deportazzjoni ta' madwar hamsin minnhom.

Infatti għal darb'ohra l-isfortuna laqet lil Nerik Mizzi. Xahrejn wara dik l-elezzjoni, f'Settembru tal-1939, faqqgħet it-Tieni Gwerra Dinjija meta Hitler invada l-Polonja, u l-qagħda fl-Ewropa u fil-Mediterran kienet bdiet teħzien. Dan wassal biex dawh li kienu joboghdu lin-Nazzjonalisti bdew ixewxu fil-gazzetti biex jigu arrestati n-Nazzjonalisti għaliex, intqal, dawn kienu jgħinu lill-għadu jekk dan jipprova jokkupana. Dan għax Mussofini, beżghan li Hitler kien lest jinwadi lill-Italja wkoll, irraġuna (hazin) li kien jaqbillu jsir alleat tal-Germanja Nazista.

Haġa li mexxej Faxxista iehor, Franco ta' Spanja, ma beżax minnha, u ġietu tajba għax fil-fatt Spanja baqgħet newtrali tul il-gwerra, u hadd ma attackkaha. Fl-opinjoni tiegħi, kieku Malta kienet tkun alleata newtrali ta'



Nerik Mizzi bħala Prim Ministru jkellem lin-nazzjon minn fuq ir-Rediffusion

Italja newtrali, kienet ukoll tiffiranka l-kruha tal-gwerra. Izda dan ma setghetx tagħmlu għax kienet kolonja mahkuma mill-Ingliżi u, fuq kollox, kienet bażi tal-Imperu Britanniku! Imma dawn huma kollha ipoteżi, mhux hekk?

Internati

Intant f'Malta l-Ingliżi bdew jarrestaw hafna li ma kellhom xejn x'jaqsmu mal-politika. Kien hemm attackki kontinwi fil-gazzetti Stricklandjani, li speċifikament qalu li n-Nazzjonalisti kellhom jigu eżiljati. Wiehed mill-aktar attackki horox kien diskors li Roger Strickland għamel fil-Kunsill nhar id-9 ta' Mejju 1940.

Fost affarijiet oħra, Strickland qal li numru ta' Maltin kellhom jigu internati u fosthom semma speċifikament lil Nerik Mizzi u lil Herbert Ganado. Hu ma riedx li l-Maltin ikunu arrestati biss; ried li jkunu eżiljati.

Nerik Mizzi wieġeb hekk: "Ahna nirrispettaw lin-nazzjon Ingliż. Izda jekk għandna rispettt għall-poplu u ammirazzjoni għan-nazzjon Ingliż, għandna rispettt ukoll għall-poplu u għan-nazzjon Malti, għat-tradizzjonijiet u għaċ-ċiviltà tagħna. Ma nippermettu lil hadd li jitterrorizzana bl-iskuża ta' zlealtà."

għal paġna 7

Prim Ministru għal tliet xhur biss

minn paġna 6

Huwa kompla li Malta riedet biss li d-drittijiet tagħha jigu rispettati. Żied li għal Malta hu kien lest jagħmel kollox għax hu minn Alla biss kien jibża'. L-arrest, izda, komplew.

U wasal ukoll l-arrest ta' Mizzi. Fil-każ tiegħu hemm dubji jekk l-Ingliżi kellhomx dritt jarrestaw persuna li kienet membru tal-Kunsill Governattiv. Hu kien arrestat fit-30 ta' Mejju tal-1940 waqt li kien qed jahdem fl-Istamperija tal-Malta.

Ebda internat ma rċieva raġuni għall-internament tiegħu. L-ewwel ġew internati fil-Forti San Salvatore. Izda dan il-post ma kienu ta' sigurtà minhabba li kien fil-qalba tal-bumbardamenti.

Għal xi granet, l-internati ttehdru fil-Habs f'Kordin, b'Nerik Mizzi jsakkruh fiċ-ċella tal-ikkundannati għall-mewt! Wara, huma ttehdru Sant'Agata, ir-Rabat.

Il-kundizzjonijiet tal-internament kienu ferm ibsin. L-internati kellhom jagħmlu x-xogħol kollu mitlub minnhom, u setgħu jibagħtu biss sa żewġ ittri fil-gimgha ta' mhux aktar minn erbghin kelma, li kienu jigu ċensurati.

L-unika darba li Mizzi thalla jikteb ittra itwal kienet meta l-Vatikan bagħat telegramma lill-Isqof u staqsa dwaru. Izda t-tweġiba ta' Mizzi baqgħet ma nbaqgħitx għaliex iċ-ċensuri oġġezzjonaw għal riferimenti ta' prigionieri politiċi.

Mill-internati, hu biss kien politiku, waqt li kien hemm numru ta' persuni qrib tiegħu. Matul il-gwerra kien hemm bejn tmenin u mitt persuna internati.

L-istampa Stricklandjana ma kinetx kuntenta li n-Nazzjonalisti ġew internati biss f'Malta, u bdew jidher ittri u artikli li jinsistu li dawn kellhom jitkeċċew minn Malta.

Id-deportazzjoni

Fil-fatt, fil-31 ta' Jannar tal-1942, saru jafu li whud minnhom kienu se jigu eżiljati. U wara fit, numru minnhom irċeview l-avviż biex ihejju għall-vjaġġ. Id-deportati bdew battalja fil-Qorti.

L-Imhalef AJ Montanaro Gauci, Stricklandjan magħruf, qata' l-kawża favur tagħhom għax ma kienu legali li ċittadini Ingliżi jigu deportati. Il-Gvern Ingliż izda ma ddejjaqx u xorta ddeportahom. Mhux biss, aktar tard għadda liġi li kienet tgħid



Il-Prim Ministru Nerik Mizzi mal-Kabinett u xi membri tal-Assemblea Legiżlattiva tal-1950

li parti mill-Uganda kienet territorju Malti! Din il-liġi ġiet diskussa fil-laqgħa tal-Kunsill tad-9 ta' Frar.

F'din il-laqgħa, Sir Ugo Mifsud għamel diskors imqanqal biex jiddefendi lid-deportati. Kien tant komoss li hassu hazin, u miet fi żmien jumejn. B'hekk il-PN tilef liż-żewġ mexxejja tiegħu.

Wara vjaġġ twil u mimli periklu bil-baħar u bil-ferrovija li beda fit-13 ta' Frar 1942, id-deportati ttehdru f'kamp fl-Uganda. Hemmhekk, Nerik Mizzi seta' insista għal trattament preferenzjali. Izda hu pprefera li joqgħod ma' hbiebu d-deportati.

Lura mill-internament u mill-eżilju li ntemm mal-wasla tagħhom f'Malta tliet snin wara, f'Marzu tal-1945 meta Nerik intlaqa' fid-dwana u twassal id-dar fost briju u ferh tal-Maltin, hu reġa' ntefa' b'ruhu u b'gismu għall-politika, minkejja li fl-Uganda saħtu kienet marret hafna lura. Jumejn wara li gie, il-Logutenent Gvernatur Ingliż bagħat għalih u wissieh joqgħod attent xi jgħid.

Nerik Mizzi mill-ewwel għarrfu li bħal dejjem hu kien



Dom Mintoff kien iddikjara li Nerik Mizzi kien avversarju nadif li ma kienu jaf jobgħod. Hallsa patrimonju kbir lill-pajjiż, u kien "L-aqwa fost il-Maltin".

se jagħmel dmiru. Fl-istess xahar attenda l-ewwel laqgħa tal-Kunsill Governattiv, li kien għadu uffċjalment membru tiegħu.

Fil-21 ta' Settembru 1947 sar l-ewwel kongress tal-PN wara l-gwerra. Kien kongress li wera li l-partit kien diġà reġa' ha ruh. Bdiet kampanja ta' meetings kullimkien. F'meeting f'Bormla, in-Nazzjonalisti qalgħu xebgħa ġebel.

Prim Ministru għal tliet xhur biss...

L-elezzjoni tal-1947 intrebħet mill-MLP immexxi minn Pawlu Boffa, izda l-Gvern tiegħu fl-1949 sar ruħu maqsum f'żewġ partiti meta Duminku Mintoff qalibha lil Boffa fit-tmexxija tal-MLP, b'Boffa jwaqqaf il-Malta Workers Party. Il-Gvern ta' Boffa waqa'. Kella terġa' ssir

Patria. Nahfer lil kulhadd, kif irrid li kulhadd jahfer lili. Jien se mmut. Se mmut bil-kuxjenza trankwilla li fil-hajja pubblika tiegħi jiena qatt ma nqast li nagħmel id-doveri tiegħi.

Il-funeral ta' Nerik Mizzi kien wiehed mill-akbar li qatt ra pajjiżna. Il-katavru ttehdet fil-Berġa ta' Aragona u wara fil-Konkatedral ta' San Ġwann. Kulhadd ipparteċipa.

L-ogħla awtoritajiet Ingliżi kienu preżenti. Sahansitra rappreżentant tal-Prinċipessa Elizabetta, u Ammiralli, Kapijiet tas-Servizzi, kaptani tal-bastimenti u fizzaġi kienu preżenti.

Kulhadd kellu kliem ta' tifhir għalih. Borg Olivier, li kien inhatar Prim Ministru minflok, qal, "Kien il-habib, il-missier u l-Kap tiegħi. Kellu l-avversarji, izda ma kellux għedewwa, għax kien onest, sinċier u ta' karattru."

Il-Perit Mintoff kien iddikjara li Mizzi kien avversarju nadif li ma kienu jaf jobgħod. Hallsa patrimonju kbir lill-pajjiż, u kien "L-aqwa fost il-Maltin".

L-ewwel parti ta' din il-kitba dehret fil-harġa tal-bierah